

Машински факултет
Број 02-500/1
29.02.2016 година
Скопје

Врз основа на член 9 став 1 алинеа 2 и член 14 став 2 од Правилникот за условите, критериумите и правилата за запишување и студирање на трет циклус - докторски студии на Универзитетот "Св. Кирил и Методиј" во Скопје, Советот на студиската програма Машинство од трет циклус студии на Машинскиот факултет во Скопје, на седницата одржана на 11 февруари 2016 година, ја донесе следнава

О Д Л У К А

за утврдување дополнителни критериуми за запишување студенти на студиската програма Машинство на докторски студии

1. Се утврдуваат дополнителни критериуми за запишување студенти на трет циклус - докторски студии на студиската програма Машинство на Машински факултет во Скопје за кандидатите кои не го исполнуваат условот од остварен просечен успех од сите предмети од претходно завршено високо образование од најмалку 8,00.
2. За дополнителни критериуми се определуваат:
 - остварен просечен успех од сите предмети од претходно завршено високо образование (додипломски и магистерски) од најмалку 7,50;
 - најмалку две препораки од наставници со оценка на оспособеноста за научна работа, познавање и достигнување во струката, од кои една од потенцијалниот ментор и една од наставник кој покрива предмети од областа на темата за докторска дисертација;
 - најмалку два научни труда од областа на истражување објавени во национално или меѓународно научно или стручно списание, монографија или на меѓународна конференција, од кои најмалку во еден како прв автор и не постари од пет години од денот на поднесувањето на пријавата за запишување на трет циклус.
3. Критериумите од точка два кандидатите треба да ги исполнуваат кумулативно.
4. Исполнувањето на критериумите ќе го оценува тричлена комисија формирана од Советот на студиската програма, кој исто така и ќе го потврдува нивното исполнување.
5. Дополнителните критериуми се составен дел на Конкурсот за запишување студенти на докторски студии во академската 2016/2017 година.
6. Одлуката влегува во сила со денот на донесување.

Одлуката да се достави до: школата за докторски студии, советот на СП и архивата на Факултетот.

Раководител
на студиска програма Машинство

Проф. д-р Дарко Данев

